

14 ta' Novembru, 1953.

**Imhallas :**

L-Onor. Dr. W. Harding, B.Litt., L.D.

*Il-Pulizija versus Giuseppe Cassar*

**Bejgh ta' Oggetti tad-Deheb u tal-Fidda —  
Boll tal-Gvern — Art. 2 (1) tal-Kap. 94.**

*Il-liġi trid li ebda oġġett tad-deheb jew tal-fidda maħdum fil-Gżira ta' Malta jew fil-Gżejjer li jagħmlu magħha ma jista' jiġi minn haddiem id-deheb, haddiem il-fidda, jew traffikanti oħra, mibjugħ, impartat, jew xort'oħra nneqzjat, kemm il-sarfa dak l-oġġett ma jkunx imbullat bil-boll tal-Gvern.*

*Is-sempliċi esportazzjoni għall-bejgħ ta' dawn l-oġġetti tidhol fil-lokuzzjoni adoperata mill-liġi, u għalhekk hija ukoll kontravenzjoni għal dik il-liġi.*

Fuq l-imputazzjoni illi kiser it-tieni regolament ta' l-Ordinanza tal-Haddiema tad-Deheb u tal-Fidda, billi, bhala propjetarju tal-banuj għall-bejgħ tad-deheb, 311 High Road Hamrun, espona għall-bejgħ oġġetti tad-deheb bla ma kienu imbullati bil-boll tal-Gvern, l-imsemmi Cassar gie, b'sentenza tal-Qorti Kriminali tal-Maġistrati ta' Malta ta' l-ewwel ta' Settembru 1953, liberat;

L-Attorney General appella;

Trattat dan l-appell, din il-Qorti kkunsidrat;

L-appell hu ammissibili, non ostanti l-lokuzzjoni finali adoperata mill-Maġistrat; għax biex ma jkunx hemm lok għall-appell mill-Prosekuzzjoni, jehtieg li l-Ewwel Qorti tkun ikkunsidrat biss il-fatt kif dedott apparti mill-provi, u mentri f'dak il-każ l-istess Qorti, f'dik il-lokuzzjoni finali, adoperat il-kliem "fil-fatt kif privat". Del resto, fis-sentenza l-Maġistrat enunċja prinċipju tal-liġi li l-Prosekuzzjoni qiegħda tiddenunzja bhala żbaljat;

Fil-meritu;

Il-liġi — Kap. 74, art. 2 (1), Ediz. Riv. — tgħid hekk: "Ebda oġġett tad-deheb jew tal-fidda, maħdum fil-Gżira ta' Malta jew fil-Gżejjer li jagħmlu magħha, ma jista' jiġi minn haddiem id-deheb, haddiem il-fidda, jew traffikanti oħra, mib-

jugh, impartat, jew xort'ohra nneġġjat, kemm-il darba dak l-oġġett ma jkun imbullat bil-boll tal-Gvern". Il-kliem rilevanti għal dan l-appell huma l-kliem "mib'jugh, impartat, jew xort'ohra nneġġjat". Fil-każ in ispeċje, skond il-provi, l-oġġetti (par imsielet tad-deheb u "scarf-pin") kienu esposti għall-bejgħ fil-vevtrina ta' l-istabbiliment ta' l-imputat. Il-Maġistrat irritjena li s-sempliċi espożizzjoni għall-bejgħ ma tidholx fil-lokuzzjoni tal-liġi fuq riportata. Il-Prosekuzzjoni tikkontesta din l-interpretazzjoni;

L-test Inġliż, skond il-Letters Patent ta' T-1947, li jstabilixxu l-kariga ta' Gvernatur, art. 16 (3), hu dak prevalenti, u dan iġħid hekk:— "..... sold, exchanged, or otherwise dealt with in the course of trade". Issa, hu ċar li l-kliem "dealt with in the course of trade" huma ferm komprensivi, għax bl-espożizzjoni ta' l-oġġetti fil-vevtrina n-neguzjant ikun qiegħed jagħmel wieħed mill-attijiet importanti tal-bejgħ, ċjoè dak li fid-dottrina jissejjaħ "offerte al pubblico". Ċert hu li, bl-espożizzjoni ta' l-oġġett in-neguzjant ikun qed iquiegħed l-oġġett fil-kummeré, għax il-kumpratur eventwali jista' jaċċetta l-offerta inkorporata fl-espożizzjoni, u n-neguzjant, f'ċerti ċirkustanzi, lanqas jista' jirtira dik l-offerta (ara Cod. di Comm. comm. tal-Bolaffio u Vivante, Vol. III, pag. 62). Bl-espożizzjoni, għaldaqstant, l-oġġett ikun "dealt with in the course of trade". L-istudju żgħir tikk tad-dispożizzjoni jissussidja din l-interpretazzjoni, inkwantokkè il-lokuzzjoni wżata fit-test antik Taljan kien appuntu "od altrimenti messo in commercio", u appuntu bl-espożizzjoni ta' l-oġġett dan ikun ġie indiskutibilment im-qiegħed fil-kummeré;

Il-liġi kienet issir kawża bla effett kieku kellu jingħad li oġġett jista' jiġi espost għall-bejgħ bla ma jiġi bullat minn qabel; għax allura, kif sewwa osserva l-Avukat tal-Kuruna, kien ikun hemm bżonn li l-Awtorità tibgħat il-funzjonarji tagħha hdejn il-hwienet tal-ġojjellieri biex, malli persuna tixtri oġġett, bħal dawk fuq imsemmija, iżżommu biex tara jekk hux bullat;

Kif jidher minn studju komparativ, u mir-rapport elaborat ta' Godfrey Ferris, mahruġ mill-Istamperija tal-Gvern fl-1917, li l-Prosekuzzjoni diligentement qiegħdet quddiem il-Qorti, id-dispożizzjonijiet dwar dina l-materja ġew magġjorment regolarizzati fil-Kodiċi De Rohan (ara Lib. VII, Kap. VII), u minnhom jirriżulta li kull opra simili kelliha tiġi preżentata lill-Konslu biex tiġi rikonoxxuta u bullata malli tkun lesta ("fatta e ridotta a perfezione");

Mix-xhieda ta' l-assistent Konslu jirriżulta li l-oġġetti fuq imsemmijin kienu esposti għall-bejgħ bla ma kienu imbullati;

Għalhekk il-Qorti tiddeċidi billi tilqa' l-appell ta' l-Attorney General, tirrevoka s-sentenza appellata, tiddikjara l-appellant hati, u wara li rat l-art. 2 u 17 tal-Kap. 74 Ediz. Riv., tikkundanna lill-appellant għall-piena ta' l-ammenda ta' £3, fiha llaż zmien sitt ijiem mil-lum.

---